


মহাপুৰুষ শ্ৰীশ্ৰীশঙ্কৰদেৱ নিবচিত

স্যমন্ত হৰণ



—প্রকাশক—

শ্ৰীসুবেন্দ্র নাৰায়ণ প্ৰসন্ন নাৰায়ণ ভাগৱতী
গুৱাহাটী, টকৌবাৰী সত্ৰ

শ্ৰীশ্ৰীশঙ্কৰদেৱ লাইব্ৰেৰী

Selling Agents.
Chapala Book Stall.
SHILLONG.

মূল্য চাৰি অন

৩৫
AM

সম্মত-হৰণ

DHAKA COLLEGE
LIBRARY

Accession No A/112

Call No 224/SAN



ঘোষা ।

ভাই মুখে বোলা বাম হৃদয়ে ধৰা ৰূপ ।
এতেকে মুকুতি পাইবা কহিলো স্বৰূপ ॥

পদ

শুক মুনি বোলন্ত শুনিয়ে পৰীক্ষিত ।
কৃষ্ণক কলঙ্ক দিয়া ডাব সত্ৰাজিত ॥
আপোনাৰ কণ্ঠা আনি দিলেক কৃষ্ণক ।
শ্ৰমন্তক মণি দিলা লগত যৌতুক । ১
শুকত সোধন্ত ছুনাই বাজা পৰীক্ষিত ।
দিলে কিবা কলঙ্ক কৃষ্ণক সত্ৰাজিত ॥
কৈত পাইলে শ্ৰমন্তক মণি মহাবত্ত ।
কিহেতু কৃষ্ণক কণ্ঠা দিলে কৰি যত্ন ॥ ২
শুক নিগদতি শুনিয়েক পৰীক্ষিত ।
সূৰ্য্যাব পৰম ভক্ত সখা সত্ৰাজিত ॥
তুষ্ট ছয়া সূৰ্য্যো শ্ৰমন্তক তাক দিলা ।
সত্ৰাজিতে মহামণি কণ্ঠত পিন্ধিলা । ৩

সূৰ্য্য যেন প্ৰকাশিয়া আসে দ্বাবকাক ।
 বশ্মিয়ে চক্ষুক পীড়ে দেখি প্ৰজাবাক ॥
 আসন্ত আদিত্য বুলি মনত শঙ্কিয়া ।
 কৃষ্ণৰ পাসক সৰে যায় লৱডিয়া ॥ ৪
 সতাত খেলন্ত পাশা প্ৰভু পীতাম্বৰ ।
 আথেবেথে দেয় জ্ঞান প্ৰজা নিবন্তৰ ॥
 নমো নাৰায়ণ শঙ্খ চক্ৰ গধাধৰ ।
 অববিন্দ লোচন গোবিন্দ দামোদৰ ॥ ৫
 তোমাক দেখিবে লাগি ত্ৰিজগত পতি ।
 আসন্ত আদিত্য হেৰা দেখিয়ো সম্প্ৰতি ॥
 সৰাৰ চক্ষুক পীড়ি আসে বশ্মিজালে ।
 তোমাক অশ্বেষ কৰে দশো দিগপালে ॥ ৬
 পুৰাণ পুৰষ তুমি সনাতন হৰি ।
 যত্নকুলে অৱতৰি আছা ছদ্ম কৰি ॥
 তাতেসে আসন্ত সূৰ্য্যো দেখিবে তোমাক ।
 বোলা হৰি হৰি উদ্ধাৰিয়ো আপোনাক ॥ ৭


—:—

ঘোষা ।

গোপাল গোবিন্দ যত্নন্দন ।
 কৃষ্ণৰ চৰণে লৈলো শৰণ ॥

পদ ।

শুনিয়া হাসি চাহি চক্ৰপাণি ।
 নোহন্ত আদিত্য বুলিলা বাণী ॥



মণিৰ বশ্মি ছয়া প্ৰকাশিত ।
 গৃহক লাগি আসে সত্ৰাজিত ॥ ৬
 সত্ৰাজিত পাছে গৃহক আইলা ।
 অনেক মান্দ্ৰল্য বাঢ় বজাইলা ॥
 দেৱৰ গৃহে পশি প্ৰণিপাতে ।
 নিবেদিলা মণি বিপ্ৰৰ হাতে ॥ ৯
 মণিৰ মহিমা কি কৈবো আৰ ।
 সূৰ্ণ নিতে শ্ৰে অষ্ট ভাৰ ॥
 যি থানে থাকে সিটো শ্রমন্তক ।
 নাহিকে ছুভিক্ত মাৰি মৰক ॥ ১০
 নাহিকে বাধি ব্যাভ্ৰ সৰ্প ভয় ।
 একো উপসৰ্গ নোপজে তয় ॥
 দিনেক মণি খুজিলন্ত হৰি ।
 নিদিলে সত্ৰাজিতে গহ কৰি ॥ ১১
 প্ৰসেন নামে তাৰ ভ্ৰাতৃ আছে ।
 কঠত মণিক পিন্ধিয়া পাছে ॥
 ঘোড়াত চড়ি মহা বঙ্গমনে ।
 মৃগক মাৰি ফুৰে বিজুবনে ॥ ১২
 দেখি সিংহে তাক নখে বিদাৰি ।
 ঘোড়ায় সহিতে পেলাইল মাৰি ॥
 কঠৰ মণিক ছিণ্ডিয়া লই ।
 চড়িলা গিৰি শৃঙ্গে সিংহ গই ॥ ১৩

দেখি জান্বরন্ত বীব বীড়ঙ্গ ।
 লৈলন্ত মণিক মাৰিয়া সিংহ ॥
 শ্রমন্ত মণিক গৰ্ত্তক নিলা ।
 ওমলাবে লাগিক শিশুক দিলা ॥ ১৪
 বিচিত্র মণি গোট ধৰি ধাই ।
 বাটত ফুৰে শিশু ওমলাই ॥
 কৃষ্ণৰ কিঙ্কবে কহে শঙ্কবে ।
 বোলা হৰি হৰি সমন্ত নৰে ॥ ১৫

—ঃঃ—

ঘোষা ।

বনমালী জগমোহন বাম ।
 ঘোনো মোৰ মুখে ছাবে বাম কৃষ্ণনাম ॥
 পদ ।
 ভাতৃক নেদেখি অনন্তবে সত্রাজিত ।
 মহা শোকে ক্রন্দন কৰিল বিপৰীত ॥
 শ্রমন্তক পিন্ধি গৈল বনক ভয়াই ।
 জানিলো মাৰিলে কৃষ্ণে নিৰ্জ্জনত পাই ॥ ১৬
 খুজি নপাই ভাইক মাৰি কৃষ্ণে নিল মণি ।
 শুনি সৰ্বলোকে আক কবে কনাকানি ॥
 বেকত নকহে কেহো মাধৱক ডবে ।
 পাইলেক কলঙ্ক মোক জানি দামোদৰে ॥ ১৭
 কিমতে দুৰ্ঘশ গুচাও গুণি ভগৱন্ত ।
 লগে লৈয়া নগৰীয়া সেনা অপৰ্য্যন্ত ॥

প্ৰসেনৰ পথে চলি যান্ত বনমালী ।
 প্ৰৱন্ধে ঘোড়াৰ সিটো খোজক নিহালি ॥ ১৮
 কত দূৰ গৈয়া পাছে দেখিল মহীত ।
 প্ৰসেন পড়িয়া আছে ঘোড়ায়ে সহিত ॥
 সিংহে মাৰি মণি নিলা জানি বনমালী ।
 উঠিলা পৰ্ব্বতে তাৰ খোজক নিহালী ॥ ১৯
 মাৰি পাৰ আছে সিংহ দেখিলা মুৰাৰি ।
 জানিল ভালুকে মণি নিলা আৰু মাৰি ॥
 দেখি সৰ্ব্বজন ভৈলা মনত নিঃশঙ্ক ।
 মিছাত পাইলন্ত কৃষ্ণ দাক্ষণ কলঙ্ক ॥ ২০
 খোজ গুড়ি ভালুকৰ গৰ্ভ পাইল হৰি ।
 ঘোৰ অন্ধকাৰে আছে গৰ্ভক আবৰি ॥
 দোখ সেনাগণ সব বাহিবত থই ।
 একেশ্বৰে গৰ্ভে কৃষ্ণ প্ৰবেশিলা গই ॥ ২১
 তথাত মণিক কৃষ্ণে দেখিলন্ত পাছে ।
 হাতে লৈয়া ধাই শিশু ওমলান্তে আছে ॥
 কাঢ়ি লৈবে লাগি হাৰ সমীপ চাপিলা ।
 হেন দেখি ভয়ে ধাই ধাউ গেড়ি দিলা ॥ ২২
 কোথেৰ মনুষ্য গোটে মণি নেয় হৰি ।
 আবে ঋক্ষৰাজ লাগ লোৱা ঝাণ্ট কাৰ ॥
 এই বুলি ধাই আতি কৰে আৰ্ত্তনাদ !
 বোলা হৰি হৰি ছাড়া বিষয় বিষাদ ॥ ২৩

ঘোষা ।

বাম কৃষ্ণ গোপাল

ত্রাহি ত্রাহি কৃপাল ॥

পদ ।

হেন শুনি জান্বরন্ত

ধাইলা মহা বলরন্ত ॥

নিচিনি স্বামীক পাছে ।

ধবিলন্ত যুদ্ধ কাছে ॥ ২৪

সামান্য মনুষ্য বুলি ।

মহাক্রোধে গৈলা জ্বলি ॥

নাজানি প্রভার আতি ।

লগালেক হতাহতি ॥ ২৫

হুয়ো ছুয়া মহাক্রোধ ।

লগালেক ঘোব যুদ্ধ ॥

হুয়ো মাতঙ্গব লীলা ।

ববিষে পর্বত শিলা ॥ ২৬

কতো বেলি হানে গাছ ।

কতো কোপে চাপে কাষ ॥

যুঝিলন্ত মাল বাঞ্চে ।

ধবি ভবি ভবি চান্দে ॥ ২৭

হুইবো হুইকো নাহি তুষ্টি ।

হানে বজ্রসম মুষ্টি ॥

দুলডী ।

কৃষ্ণে বিক্রম, দেখি ঝঙ্কবাজ,
পবম বিশ্বয় মনে ।

স্বামী হেন জানি, বুলিবে লাগিলা,
প্রণামি কৃষ্ণ চরণে ॥

জানিলো তোমাক, জগত ঈশ্বর,
তুমি সনাতন হবি ।

সমস্ত ভূতব, তুমি প্রাণবল,
জগতকে আছা ধবি ॥ ৩২

শ্রষ্টাবো শ্রষ্টা, তুমি সর্ব্ব দ্রষ্টা,
উদ্ধাৰি ধাবলা ভূমি ।

জীৱব নিয়ন্তা, পবম আতমা,
মৃত্যুবো অন্তক তুমি ॥ ৩৩

জানিলো তোমাক, সেহি বঘুনাথ,
যিটো ইষ্টদেব মোৰ ।

সীতাৰ সন্তাপে, জগতৰ বাপে,
কৰিলা প্রয়াণ ঘোৰ ॥ ৩৪

যাব মহাক্রোধে, কটাক্রতে গ্রাহে,
সাগৰে কল্লোল কৰে ।

লঙ্কাক লাগিয়া, মাঝে বাট দিয়া,
ডৰিয়া অতি সাগৰে ॥ ৩৫

জানকীৰ হেতু, বান্ধিলাহা সেতু,
 দহিলা লক্ষা নগৰী ।
 বারণৰ মাথ, কাটিলাহা নাথ,
 আনিলা সীতা উদ্ধাৰি ॥ ৩৬
 আগে নিচিনিলো, এবেসে জানিলো,
 তেন্তে তুমি শ্ৰীৰাম ।
 অজ্ঞানীক মোক, প্ৰভু ক্ৰমিয়োক,
 চৰণে কৰো প্ৰণাম ॥ ৩৭
 এতেক বুলিয়া, নমি জান্মৱন্ত,
 আছে কুতাঞ্জলি কৰি ।
 শুনা সৰ্ব্বজন, নেড়িবা কীৰ্ত্তন,
 ডাকি বোলা হৰি হৰি ॥ ৩৮

—ঃঃ—

ঘোষা ।

ও হৰিৰ চৰণ চিন্তিয়ো চিত্ত হৃদয়ে সৰ্ব্বথা ।
 মুখে বাম বোল কৰ্ণে শুনা কৃষ্ণ কথা ॥
 পদ ।

হেন স্তুতি বাণী শুনি দৈৱকী তনয় ।
 চাইলা দয়া দৃষ্টি ভকতক কুপাময় ॥
 মাৰ্জিল অমৃত হাতে সমস্ত শৰীৰ ।
 ভৈলন্ত নিৰ্জজ জান্মৱন্ত মহাবীৰ ॥ ৩৯
 মেঘৰ গম্ভীৰ ধ্বনি দিলা সমিধান ।
 মণি হেতু ঋক্ষবাজ আইলো তযু স্থান ।

তুমি আনি আছা মহামনি শ্রমন্তক ।
 মিছাত সমস্তে দেয় আমাক কলঙ্ক ॥ ৪০
 পৰম ভকত তুমি জানাহো তোমাক ।
 দিয়া মণি মোক মই নেওঁ দ্বাৰকাক ॥
 গুছোক দুৰ্ঘশ দেখাওঁ লোকক প্ৰত্যয় ।
 শুনি আনন্দিত জান্বরন্ত মহাশয় ॥ ৪১
 তানে কন্যাৰত্ন আছে নামে জান্বরতী ।
 কৃষ্ণক বিবাহ দিলা বঙ্গ ঋক্ষপতি ॥
 লগত যৌতুক আনি দিলন্ত শ্রমন্ত ।
 পৰম আনন্দ দেখি ভৈল ভগৱন্ত ॥ ৪২
 গৰ্ভৰ বাজত যত প্ৰজা আছে বহি ।
 কৃষ্ণক চাহন্তে বাৰদিন গৈল বহি ॥
 নাসিবাৰ দেখি ভৈল পৰম দুঃখিত ।
 নিবন্তিয়া জান দিল দ্বাৰকা পুৰীত ॥ ৪৩
 গৰ্ভত পশিলা মণিহেতু যছৰায় ।
 বাৰদিন তথাতে আছিলো বাট চায় ॥
 উলটি নাসিল কৃষ্ণ কিবা অথন্তৰ ।
 বোল হৰি হৰি তৰা সংসাৰ সাগৰ ॥ ৪৪

ঘোষা ।

ত্রাহি যত্ননন্দন দেব ।
পারে পবি কবো সের ॥

পদ ।

বসুদের হেন গুনি ।
স্তবধ ভৈলন্ত গুনি ॥
কল্পিণী মূচ্ছিতা অতি ।
কাদন্ত দৈরু সতী ॥ ৪৫
শোকে যায় প্রাণ ফুটি ।
ভূমিত পাবন্ত লুটি ॥
পুত্র হরুগাওঁ যোনো ।
শ্যামল সুন্দর তনু ৪৬
পীত বস্ত্রে শোভে কায় ।
মেঘত বিজলী প্রায় ॥
মুখ চন্দ্র নুহি সবি ।
কমল লোচন হবি ॥ ৪৭
কর্ণত কুণ্ডল ডোলে ।
বনমালা শোভে গলে ॥
ভ্রমবে নছাবে লোভে ।
শিবত কিৰিটি শোভে ॥ ৪৮
কণ্ঠত কোস্তভ মণি ।
প্রভাতব সূর্য্য জিনি ॥

একো অঙ্গে নুহি কজ ।
 আজানুস্থিত ভূজ ॥ ৪৯
 কেয়ুৰ কঙ্কন বঞ্জে ।
 পাদ পঙ্কজক গঞ্জে ॥
 বভুৰ নুপুৰ বাজে ।
 মেখলা কটিৰ মাজে ॥ ৫০
 কোটি কন্দৰ্পক জিনি ।
 প্ৰকাশন্ত যত্নমণি ॥
 হেন কৃষ্ণ মোৰ বাপ ।
 এৰাওঁ কৈত তান তাপ ॥ ৫১
 যতেক বান্ধৱ জাতি ।
 কবন্ত বিলাপ আতি ॥
 সমস্ত নাগৰী লোকে ।
 কবন্ত বিলাপ শোকে ॥ ৫২
 সত্ৰাজিত ধূমকেতু ।
 তইসে নাশৰ হেতু ॥
 নাৰীগণে পাৰে গালি ।
 সত্ৰাজিত পুত্ৰ খালি ॥ ৫৩
 কৃষ্ণক কলঙ্ক দিয়া ।
 এতু পাপী আছ জীয়া ॥
 দ্বাৰকা পুৰক ছানি ।
 কৰে হাহাকাৰ ধ্বনি ॥ ৫৪

কৃষ্ণৰ কিঙ্কৰে ভণে ।

শুনিয়েক সৰ্ব্ব জনে ॥

কৃষ্ণৰ কীৰ্ত্তন কৰি

ডাকি বোল হৰি হৰি ॥ ৫৫

ঘোষণা ।

ও হৰি হৰি দীন দয়াল গোপাল পালিয়া নিয়া ।

তোমাৰ নাম মুখে ফুৰো গায়া,

তোমাৰ চৰণ চিন্তোক হিয়া ॥

পদ ।

পাছে যত্নবংশ যতক আছে ।

কৃষ্ণ আসন্তোক মনত বাঞ্ছে ॥

যাব যেন শক্য পাবিল মানে ।

পূজিলা দুৰ্গাক বলি বিধানে ॥ ৫৬

মায়াক আবাধি সাধন্ত বব ।

সত্বে আসন্তোক দামোদৰ ॥

পঢ়ি স্তুতি স্তোত্র কৰে মান্দল্য ।

সিটো আশীৰ্ব্বাদ ভৈল সফল ॥ ৫৭

ভাৰ্য্যায় সহিতে আসিলা হৰি ।

গ্ৰীবাত শ্রমন্ত মণিক ধৰি ॥

দেখন্ত সবে আইলা যত্নবাই ।

মৰি উপজিল যেন ছুনাই ॥ ৫৮

লগতে কণ্ঠাক আসিলা লই ।

সমস্ত সুহৃদে বেঢ়িলে গই ॥

শৰম বঙ্গ কৰে শুভ শুভ ।
 শিৰত সিঞ্চিলে অক্ষত দূব ॥৫৯
 পাছে দিব্য সভা মাধৱে পাতি ।
 আনিলন্তু সত্ৰাজিতক মাতি ॥
 যিমতে মণিক পাইলন্তু তথা ।
 বাজ সমাজত কহিলা কথা ॥ ৬০
 সাক্ষী কৰি হৰি সবে সভাতে ।
 দিলা মনি সত্ৰাজিতৰ হাতে ॥
 হাতত মণি লৈয়া সত্ৰাজিত ।
 ভৈলন্তু লাজ অতি বিপৰীত ॥৬১
 কৰে অনুতাপ মন অসুখে ।
 গৃহক লাগে গৈলা অধোমুখে ॥
 আপুনি কৃষ্ণৰ বিবোধ কৰি ।
 ৰাত্ৰি দিনে গুণে নিদ্ৰাক এড়ি ॥৬২
 মই মহামূঢ় পাপী নৃশংস ।
 মিছাত কৃষ্ণক দিলো কলঙ্ক ॥
 কিমতে এড়াইবো লোকৰ শাপ ।
 কেনে তুষ্ট হোন্তু জগত বাপ ॥৬৩
 কিমতে কৃষ্ণৰ বঞ্জিবো চিত্ত ।
 গুণন্তু এহি বুলি সত্ৰাজিত ॥
 কৃষ্ণৰ কিঙ্কৰে কহে শঙ্কৰে ।
 হৰি হৰি বোলা সমস্ত নবে ॥৬৪

ঘোষণা ।

হবি বাম বাম বাম বাম বাম হবি ।
ডাকিয়া ঘূষয়ো শীঘ্র কবি ॥

পদ ।

দেওঁ কন্যা বিবাহ কৃষ্ণক ।
দিবো মণি স্যমন্ত যৌতুক ॥
তেবেসে সন্তুষ্ট হোন্ত হবি ।
নেদেখো উপায় আত কবি ॥৬৫
হেন মতে নিয়ম করিয়া ।
মণি সমে কন্যা দিলে নিয়া ॥
পায়া সত্যভামাক অচূাতে ।
কাবলা বিবাহ বিধিগতে ॥৬৬
কপে গুণে জগততে ধন্যা ।
খুঁজিল অনেকে সিটো কন্যা ॥
কাহাকো নিদিল সত্রাজিত ।
কৃষ্ণে পাই ভৈল কৃত্যকৃত্য ॥৬৭
শশুবক বুলিলা বচন ।
নাহিকে মণিত প্রয়োজন ॥
তোমাত থাকোক স্যমন্তক ।
তুমি সত্রাজিত অপুত্রক ॥৬৮
তোমার সর্ববস্ব সবে মোর ।
নিয়া মণি এড়া চিন্তা ঘোব ॥

শুনি সত্রাজিত বঙ্গ ভৈলা ।
 স্যামন্তক লৈয়া ঘবে গৈলা ॥৬৯
 অনন্তবে জগতবে নাহ ।
 কবি সত্যভামাক বিবাহ ॥
 ক্রীড়িল আনন্দে নাৰায়ণ ।
 যিটো শুনে স্যামন্ত হবণ ॥৭০
 এড়ায় কলঙ্ক মহা পাপ ।
 দূবে যায় সংসাৰৰ তাপ ॥
 হোৱা সিদ্ধি মনৰ বাঞ্ছিত ।
 জানি শুনা কৃষ্ণৰ চাৰিত ॥৭১
 কহে কৃষ্ণৰ কিঙ্কৰ শঙ্কৰে ।
 কীৰ্ত্তন নেড়িবা একো নৰে ॥
 আত পৰে নাহিকে উশায় ।
 বেদবো এহিসে অভিপ্রায় ॥৭২
 মায়াময় পুত্ৰ দাৰা গেহ ।
 কেতিঙ্কণে পড়ে ইটো দেহ ॥
 আক নেদেখয় কিনো অন্ধ ।
 বিষয়ত তথাপি প্ৰবন্ধ ॥৭৩
 আন চিন্তা সবে পৰিহৰা ।
 মিছা মোৰ মোৰ বুলি মৰা ॥
 অন্তকে কেশত আছে ধৰি ।
 জানি ডাকি বোলা হৰি হৰি ॥৭৪

সমাপ্ত ।

প্রিণ্টার—প্রকাশক চবকাব ।
কাত্যায়নী মেচিন প্রেচ ।
৩৯১ শিবনাথায়ণ দাস লেন, কলিকাতা ।